

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ దివ్యాష్టో త్తరశత నామావళిః ॥

(Namavali of Emperuman in each of His 108 DivyaDesas)

by

Dr. Parthasarathy Desikan, Bangalore

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ దివ్యాష్టోత్తరశత నామావళిః ॥

యస్యాభవత్కృజనార్తిహంతుః

పితృత్వమన్వేష్యవిచార్య తూర్ణం।

స్తంభేఽవతారస్తమనన్యలభ్యం

లక్ష్మీన్యసింహం శరణం ప్రపద్యే॥

యో నిత్యమచ్యుతపదాంబుజయుగ్మరుక్మ-

వ్యామోహతస్తదితరాణి తృణాయ మేనే।

అస్మద్గురోర్భగవతోఽస్య దయైకసింధోః

రామానుజస్య చరణౌ శరణం ప్రపద్యే॥

శ్రీమాన్ వేంకటనాథార్యః కవితార్కికకేసరీ

వేదాంతాచార్యవర్యో మే సన్నిధత్తాం సదా హృది॥

శ్రీమద్రంగశరారిసంయమివరాల్లభాగమాంతద్వయం

శ్రీమద్వీరరథూద్వహాద్యశతజిత్ పాదారవింద్రాశ్రయం।

శ్రీమద్వేదవతంసదేశికయతేః కారుణ్యవీక్షాస్పదం

సేవే రంగధురీణశాసనవశం నారాయణం యోగినం॥

నారాయణ ఇతి చత్వారి అక్షరాణి। శరకోప ఇతి చైవ తథైవ।
ఏతేన నారాయణశరకోప ఇతి అష్టాక్షరాభిధానేనాలంకృతాః శ్రీమదహోబిల-
పీఠాధీశాః అష్ట యతీంద్రాః। తేషష్టమాః అస్మదాచార్యాః దేవకీవసుదేవాష్ట-
మసంత తిసదృశపూర్వాశ్రమనామయుక్తాః శ్రీకృష్ణవత్ జగతాం గురవః
నారాయణార్యానుజాః శ్రీవణ్ణూతారయః శ్రీనారసింహాదివ్యమణిపాదుకా-
సేవకాగ్రమణయః శ్రీనారాయణశరకోపయతీంద్రమహాదేశికాః। అస్మదాచార్య-

సార్వభౌమానాం శతాభిషేకమహోత్సవస్వస్త్వవసరే భక్తేభ్యః అష్టైశ్వర్యాష్ట-
భోగం అష్టదిక్ష్వాతిం చ అధునా దత్త్వా అష్టాక్షరాదు్యపదేశమహిమ్నా
అంతతః పరమపదప్రాప్తియోగ్యతాం అనుగృహ్ణాతి నిరవధి కరుణామృతస్యం-
దీని అస్మద్గురుపదాంబుజయుగళే సవినయం పార్థసారథీసూనునా దేశికశర్మ-
ణా దాసేన సమర్పితం అష్టాతీ తశతదివ్యదేశవిలసదర్చానారాయణగద్యరూపం
దీవ్యాష్టోత్తరశతం తద్గద్యమనుస్మత్య సంకలితా ఏషా దీవ్యనామావళిః ॥

భూతభవ్యభవన్నాథ! భూతవేతాళపుష్కరైః |
భౌమనీశాభట్టనాథపరకాలమునిధృతైః ॥

భక్తిసారవంశమౌళిభక్తాంఘ్రిపదరేణుకైః |
గీతస్త్వం శతకోపేన స్తుతేన స్నిగ్ధవాణినా ॥

ద్వాదశైః సూరిభిర్దివ్యైః ప్రబద్ధం నిగమాపరం |
దీవ్యదేశేషు దేవేశ! తవార్చాసంభవం స్మరన్ ॥

ఓం సహ్యాజామధ్యసంభూతశ్రీరంగభుజగేశయాయ నమః ॥ 1 ॥

ఓం ఫాల్గునే పూర్వఫల్గున్యాం చోళకన్యోద్వహప్రియాయ నమః ॥ 2 ॥

ఓం ఉరగే కదంబనిలయే నిషణ్ణపురుషోత్తమాయ నమః ॥ 3 ॥

ఓం వేదపర్వతసంపన్నపుండరీకాయతేక్షణాయ నమః ॥ 4 ॥

ఓం ప్రేమగేహనివాసార్హస్సుందరాకృతిభూపతయే నమః ॥ 5 ॥

ఓం ప్రార్థితార్తివినిర్మూలభక్త్యకుంభకరాన్వితాయ నమః ॥ 6 ॥

ఓం ఖండీపురకపాలిస్థదోషహారిదయానిధయే నమః ॥ 7 ॥

ఓం సంగమక్షేత్రవిఖ్యాతజగద్రక్షణకారకాయ నమః ॥ 8 ॥

- ఓం కృష్ణారణ్యకపిస్థానగజేంద్రాభయదాయకాయ నమః || 9 ||
- ఓం జటాయుముక్తిసంతృప్తభుజంగశయరాఘవాయ నమః || 10 ||
- ఓం ఉత్పన్నధాన్యసంభారమాపనాఽఽసక్తమాధవాయ నమః || 11 ||
- ఓం అపర్యాప్తామృతాకారచక్రశార్ంగధరాధిపాయ నమః || 12 ||
- ఓం అవనీభుజసంయోగాదనన్యసమవైభవాయ నమః || 13 ||
- ఓం శ్రీవాసవాసుదేవాఖ్యవంజుశాఖాగ్యకంచుకాయ నమః || 14 ||
- ఓం నాయకీపంచసంయుక్తవేదసారమహావిభవే నమః || 15 ||
- ఓం కృష్ణమంగళసంచారిభక్తవత్సలకేశవాయ నమః || 16 ||
- ఓం పంచకృష్ణపురాసన్నశౌరిరాజాయ మహాఽసితాయ నమః || 17 ||
- ఓం పురాణవకుళామోదకాళమేఘాయ మహిపతయే నమః || 18 ||
- ఓం నాగవంద్యనీలమేఘసుందరాంగగదాధరాయ నమః || 19 ||
- ఓం తంజకగజాంతకాధిభంజకవరదాయకాయ నమః || 20 ||
- ఓం నందీపురచంపకవల్లీనాయకాయ జగత్పతయే నమః || 21 ||
- ఓం శుక్రతీర్థతటారామశృంగారముఖసుందరాయ నమః || 22 ||
- ఓం వత్సవాత్సల్యసందిగ్ధదేవాధిరాజగోసఖాయ నమః || 23 ||
- ఓం వ్యాఘ్రాంఘ్రినేవితాసీమదయాకల్లోలసాగరాయ నమః || 24 ||
- ఓం పర్యంకశంఖసంయోగవ్యోమజ్యోతివిలక్షణాయ నమః || 25 ||
- ఓం కావేరీజూహ్నావీసేవ్యసుగంధవననాయకాయ నమః || 26 ||

ఓం రుక్మిణ్యా భామయా యుక్తోఽప్యత్యక్తగోపవేషకాయ నమః॥ 27 ॥

ఓం శిర్కాళ్యాం సవ్యపాదేన విశ్వవిక్రాంతిసాధకాయ నమః॥ 28 ॥

ఓం కుంభనాట్యవేషధారివాసుదేవచతుర్భుజాయ నమః॥ 29 ॥

ఓం పురుషోత్తమనాయికాసదృశోత్తమపౌరుషాయ నమః॥ 30 ॥

ఓం రుద్రసహవాసరతసువర్ణవరదాయకాయ నమః॥ 31 ॥

ఓం శోభనగరుడోత్సవమణిసౌధాపురాలయాయ నమః॥ 32 ॥

ఓం కమలలోచనాయ శ్రీమద్వైకుంఠవరనాయకాయ నమః॥ 33 ॥

ఓం కల్యాణరంగభూపాలాయ నగరీవాలివేదరాజే నమః॥ 34 ॥

ఓం దేవపరిమాణపురమాధవాయ సురనాయకాయ నమః॥ 35 ॥

ఓం అంబరే లోచనాంభోజాయ భుజంగశయనప్రియాయ నమః॥ 36 ॥

ఓం మణికూటసభానాథాయ మంగళవరదేశ్వరాయ నమః॥ 37 ॥

ఓం శ్రీనివాసాయ నారాయణాయ ప్రవాహపుష్కరప్రభవే నమః॥ 38 ॥

ఓం పార్థాశయపార్థప్రియసారథయే కమలాపతయే నమః॥ 39 ॥

ఓం అంబరనటేశరసరసికమణిగోవిందాయ నమః॥ 40 ॥

ఓం అహీంద్రపురనాయకాయ దేశికవరదాయకాయ నమః॥ 41 ॥

ఓం తటాకభూతవేతాళవందితేశాయ త్రివిక్రమాయ నమః॥ 42 ॥

ఓం సత్యవ్రతహస్తీగిరిదేవాధిసురాయ వరదాయ నమః॥ 43 ॥

ఓం అష్టభుజశస్త్రధరకేశవాయ గజవరదాయ నమః॥ 44 ॥

ఓం వేంకటకవిసంభవయశోదీపప్రకాశితాయ నమః || 45 ||

ఓం కామాసికాస్వయంవ్యక్తయోగనృహరిసుందరాయ నమః || 46 ||

ఓం భూమిమంగాసమోపేతనిరస్థలజగత్పతయే నమః || 47 ||

ఓం పునఃపార్థస్య పౌత్రాయ దూతవేషప్రకాశకాయ నమః || 48 ||

ఓం పార్వతీవ్రతసంత్రాత్య చంద్రశేఖరవామనాయ నమః || 49 ||

ఓం నతబలిపరితుష్టాయ పునర్విక్రాంతదర్శకాయ నమః || 50 ||

ఓం వేగావేగపరాజేతృకణికణ్ణాత్మకింకరాయ నమః || 51 ||

ఓం పద్మామణిగార్హమునివ్రసన్నకరుణాకరాయ నమః || 52 ||

ఓం పదవిస్మితకమలవల్లీహృదయతస్కరాయ నమః || 53 ||

ఓం కామాక్షీతపసా ప్రీతవరాహవరవల్లభాయ నమః || 54 ||

ఓం సంకల్పైకవిశేషేణ ప్రవాళరాగసముతాయ నమః || 55 ||

ఓం విరజాఖ్యసరోపార్శ్వపరేశనగరాలయాయ నమః || 56 ||

ఓం జటాయుమోక్షసంతృప్తకృపావిజయరాఘవాయ నమః || 57 ||

ఓం మజ్జననీ సుధావల్లీవత్సలాయ భక్తవత్సలాయ నమః || 58 ||

ఓం క్షేత్రజ్ఞశాలిహోత్రస్య క్షేత్రస్థాయ వీరరాఘవాయ నమః || 59 ||

ఓం సకుటుంబవృష్టినాథాయ గీతాబోధకసారథయే నమః || 60 ||

ఓం స్థానోపస్థానశయనే త్రిధా తోయాద్రిసంభవాయ నమః || 61 ||

ఓం సుతాభిః కాలవమునేః నిత్యోద్వహమహోత్సవాయ నమః || 62 ||

ఓం మహామల్లపురక్షేత్రశయనే స్వయముత్సుకాయ నమః || 63 ||

ఓం ఘటికామోక్షసందాత్యనరకంఠీరవాయ ప్రభవే నమః || 64 ||

ఓం సాకేతనగరనాథాయ సీతాకాంతధనుర్ధరాయ నమః || 65 ||

ఓం గోముఖీతీరసంకాశనైమిశారణ్యమూర్తిమతే నమః || 66 ||

ఓం హిమాచలభృతిక్షేత్రపరాత్పరమపూరుషాయ నమః || 67 ||

ఓం దేవప్రయాగపురుషనీలమేఘతనూత్తమాయ నమః || 68 ||

ఓం అష్టాక్షరజన్మభూమిబదరీస్థలనాయకాయ నమః || 69 ||

ఓం గండకీచక్రతీర్థస్థసాళగ్రామవిభవే హరయే నమః || 70 ||

ఓం మధురానగరీజాతాయ గోవర్ధనవ్రతోత్సుకాయ నమః || 71 ||

ఓం బృందావనగోపీముఖసందీపకదివాకరాయ నమః || 72 ||

ఓం ద్వారకాపురీరమణద్వాపరయుగనాయకాయ నమః || 73 ||

ఓం అహోబిలవనోల్లాసనారసింహనవాత్మకాయ నమః || 74 ||

ఓం వరగుణవేంకటేశశేషశైలసుఖావహాయ నమః || 75 ||

ఓం నవయోగీపురీవాసగజానుగ్రహకల్పితాయ నమః || 76 ||

ఓం అంబరీషమనోవ్యాపివ్యూహరూపసుదర్శితాయ నమః || 77 ||

ఓం కైరళ్యవామనాకారకాట్కరాతాతనామకాయ నమః || 78 ||

ఓం హారీతమునిపుంగవశ్రీసూక్తిపదవందితాయ నమః || 79 ||

ఓం వక్షోవిలాసినీశోభాదర్శనాత్ భక్తపాలకాయ నమః || 80 ||

- ఓం నారాయణసుధాకారశ్రీకటిస్థానసంస్థితాయ నమః || 81 ||
- ఓం హిమాచలతాతాన్వయాయ తామ్రగిరినికేతనాయ నమః || 82 ||
- ఓం కృత్యావధాదికరణాత్ సప్తర్షిపరిరక్షకాయ నమః || 83 ||
- ఓం కర్ణహృదయే శాంతిం పునఃస్థాపితవామనాయ నమః || 84 ||
- ఓం శ్రీవణ్ణట్పదనగరే భుజంగభోగసంస్థితాయ నమః || 85 ||
- ఓం అనంతపురమందిరపద్మనాభసురోత్తమాయ నమః || 86 ||
- ఓం తామ్రపర్ణిజలోద్వాహిగంగాహారవిభూషితాయ నమః || 87 ||
- ఓం శ్రియఃపతిసారపురశ్రీవిహారభుజాంతరాయ నమః || 88 ||
- ఓం పదనూపురపుణ్యాంబునంబిరాజత్రివిక్రమాయ నమః || 89 ||
- ఓం శ్రీవరమంగాసహితశ్రీతో తగిరినాయకాయ నమః || 90 ||
- ఓం భూపాలచోరమధ్యస్థాయ శ్రీవైకుంఠపురస్థితాయ నమః || 91 ||
- ఓం వరగుణవల్లీనాథాయ విజయాసననామకాయ నమః || 92 ||
- ఓం ఆమికానగరీవాసనాభీలతికపంకజాయ నమః || 93 ||
- ఓం యాగశాలాబద్ధతులాచాపముక్తిప్రదాయకాయ నమః || 94 ||
- ఓం వేదసారసుతోద్వాహబాలికావననాయకాయ నమః || 95 ||
- ఓం అధర్మపిశునక్షేత్రనిత్యనిక్షేపవిత్రకాయ నమః || 96 ||
- ఓం మకరాభరణసంకృష్టకర్ణాయ శ్రీబేరనాయకాయ నమః || 97 ||
- ఓం వణ్ కురుగూర్ ఆదినాథాయ శతకోపసమర్చితాయ నమః || 98 ||

ఓం గోదావతారసంతుష్టాయ వటపత్రపుటేశయాయ నమః ॥ 99 ॥

ఓం లక్ష్మీస్పర్శనశీతాంఘ్రిస్థాయినారాయణప్రభవే నమః ॥ 100 ॥

ఓం అతివృష్టినివృత్త్యర్థమేఘసంగసుకల్పితాయ నమః ॥ 101 ॥

ఓం పర్వతవనోజ్జ్వలితచిత్తచోరాతిసుందరాయ నమః ॥ 102 ॥

ఓం కాళమేఘతనోర్మధ్యే స్ఫురద్వరదహస్తకాయ నమః ॥ 103 ॥

ఓం శ్రీగోష్ఠీపురసంయుక్తసౌమ్యనారాయణాయ ప్రభవే నమః ॥ 104 ॥

ఓం సేతుబంధనసంతృప్తదర్భతల్పరఘూద్వహాయ నమః ॥ 105 ॥

ఓం సత్యాచలగుహానాథసత్యమూర్తయే శ్రియఃపతయే నమః ॥ 106 ॥

ఓం క్షీరసాగరతరంగశేషతల్పితమాధవాయ నమః ॥ 107 ॥

ఓం నిత్యసత్యసదానందవిభూతిపరవైభవాయ నమః ॥ 108 ॥

ఫలస్మృతిః

అష్టాతీతశతం శౌరేః ఆర్చామృతతనుం స్మరన్ |
అద్య మే సఫలం జన్మ పార్థసారథీసూనవే ॥

॥ ఇతి దీవ్యాష్టోత్తరశత నామావళిః సంపూర్ణా ॥

నారసింహపదత్రాణనిత్యసేవాధురంధరః |
నారాయణయతీంద్రో మే సంతతం వసతాం హృది ॥

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ॥